

मा. औद्योगिक न्यायालय, जळगाव कॅम्प अकोला
तक्रार यु.एल.पी. ५३/९१ (जुनी केस क्रमांक
३९२/९१) यांनी दिनांक ७.७.२००५ रोजी दिलेल्या
निर्णयाची अंमलबजावणी करण्याकरीता
श्री. धनंजय कृष्णराव काळकर

महाराष्ट्र शासन
महसूल व वन विभाग
शासन निर्णय क्र. एस-३०/२०१२/प्र.क्र. १२५/फ-९
मंत्रालय, मुंबई - ४०० ०३२
दिनांक :- १४ मार्च, २०१६

वाचा :- १) अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र
क्र.कक्ष-१० (२)/आस्था/तीन/प्र.क्र./१६१/२०१३-१४, दिनांक १९.९.२०१३
२) अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र
क्र.कक्ष-१० (२)/आस्था/तीन/प्र.क्र./१८८/२०१५-१६, दिनांक ३०.११.२०१५

प्रस्तावना :-

मा. औद्योगिक न्यायालय, जळगाव कॅम्प अकोला तक्रार यु.एल.पी. ५३/९१ (जुनी केस क्रमांक ३९२/९१) यांनी दिनांक ७.७.२००५ रोजी दिलेल्या निर्णयाची अंमलबजावणी करण्याकरीता श्री.धनंजय कृष्णराव काळकर यांना देय असेलेली सप्टेंबर, १९९१ ते मार्च २०१४ या कालावधीची थकबाकी देण्याची बाब शासनाच्या विचाराधीन होती.

शासन निर्णय :-

श्री. धनंजय कृष्णराव काळकर यांना सन माहे फेब्रुवारी, १९८६ सर्वेक्षक म्हणून बुलढाणा वनविभागात रोजंदारी तत्वावर (हजेरी पटावर) कामे देण्यात आली होती. त्यावेळेस बुलढाणा वन विभागामध्ये सर्वेक्षणासंबंधी अत्यंत तात्काळ स्वरूपाची कामे पार पाडण्याकरिता कामाची निकड लक्षात घेता श्री.धनंजय कृष्णराव काळकर यांचा सर्वेक्षणाबाबतचा कामाचा अनुभव लक्षात घेता, निवड मंडळ, अकोला यांच्याकडून पद उपलब्ध होईपर्यंत दिनांक २.२.१९९१ ते २९.८.१९९१ या कालावधीत १ महिन्यात २९ दिवसाच्या खंडीत कालावधीकरिता नियुक्ती देण्यात आली. त्यानंतर त्यांना पुर्वत पुन्हा रोजंदारी तत्वावर कामे देण्यात आली. परंतु, श्री. काळकर यांनी त्यांना दिनांक ११.१०.१९९१ रोजी सर्वेक्षक पदावर कायम करण्याकरिता आणि नियमित वेतनश्रेणी व रोजंदारीवरील फरक मिळण्याकरिता मा. औद्योगिक न्यायालय, अमरावती येथे दाखल केलेल्या यु.एल.पी. ३९२/९१ दाखल केला. त्यावर मा. न्यायालयाने अंतिम निर्णय होईपर्यंत त्यांना पूर्वी देण्यात आलेल्या वेतनाचे लाभ देण्याबाबत दिनांक १०.४.१९९२ रोजी निर्णय दिल्यानुसार ते बुलढाणा वन विभागात दिनांक ३१.३.२०१४ म्हणजे नियत वयोमानानुसार सेवानिवृत्त होईपर्यंत बुलढाणा वन विभागात २९ दिवसाच्या खंडीत कालावधीकरिता सर्वेक्षकाच्या पदावर कार्यरत होते.

दिनांक १०.४.१९९२ च्या निर्णयाविरुद्ध वनसंरक्षक, यवतमाळ यांनी मा. उच्च न्यायालय, खंडपीठ, नागपूर येथे दाखल केलेली रिट याचिका क्र. १६१८/९२, दिनांक २०.११.१९९२ च्या आदेशाने अमान्य करुन मा. औद्योगिक न्यायालयास अंतिम निर्णय घेण्याचे आदेश दिले. मा. औद्योगिक

न्यायालयाने दिनांक ७.७.२००५ रोजी अंतिम आदेश पारित करून Unfair Labour Practice झाल्याचे प्रतिपादन केले. दिनांक ७.७.२००५ रोजी दिलेल्या आदेशाविरुद्ध मा.उच्च न्यायालय, खंडपीठ नागपूर येथे दाखल केलेल्या रिट पिटीशन क्र. ४२५७/२००६ संदर्भात मा. उच्च न्यायालय खंडपीठ नागपूर यांनी श्री. काळकर यांना सन १९९१ पासून नियमित करणेबाबत दिनांक ९.१.२०१२ रोजी निर्णय दिला. दिनांक ९.१.२०१२ च्या निर्णयाविरुद्ध मा. सर्वोच्च न्यायालयात दाखल केलेली एस.एल.पी. मा. सर्वोच्च न्यायालयाने दिनांक ७.७.२०१५ च्या आदेशान्वये खारीज केली आहे.

सबब, मा. औद्योगिक न्यायालय यांनी दिनांक ७.७.२००५ रोजी दिलेल्या निर्णयाची अंमलबजावणी करण्याकरीता, श्री.धनंजय कृष्णराव काळकर यांना देय असेलेली सप्टेंबर, १९९१ ते मार्च, २०१४ या कालावधीची थकबाकी रक्कम रु.१०,७१,१७१/- (रुपये दहा लाख एकाहत्तर एकशे एकाहत्तर) संबंधित प्रकरणी जबाबदार असणाऱ्या अधिकारी / कर्मचारी यांच्यावर जबाबदारी निश्चित करण्याच्या अटीच्या अधिन राहून अदा करण्यास शासन मान्यता देण्यात येत आहे.

सदरहू तक्रारदाराला अदा करावयाची थकबाकीची रक्कम अचूक असल्याची खातरजमा मुख्य वनसंरक्षक (प्रा.), अमरावती यांनी करावी.

सदरहू खर्च मागणी क्रमांक सी-७, २४०६ वनीकरण व वन्यजीवन (योजनेत्तर), वनमजूरांच्या अधिसंख्य पदांची निर्मिती (२४०६ १८१९) या लेखाशिर्षातर्गत सन २०१५-१६ या वित्तीय वर्षात मंजूर अनुदानातून भागविण्यात यावा.

सदर शासन निर्णय नियोजन विभाग व वित्त विभागाच्या सहमतीने आणि वित्त विभागाच्या अनौपचारिक संदर्भ क्र.२४/२०१६/व्यय-१०, दिनांक २५.२.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१४१५५४४५२३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक, (प्रशासन-दुय्यम संवर्ग), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
४. मुख्य वनसंरक्षक (प्रा.), अमरावती.

५. उपवनसंरक्षक, बुलढाणा वन विभाग, बुलढाणा.
६. महालेखापाल-॥ (लेखा परिक्षा/ लेखा व अनुज्ञेयता) महाराष्ट्र राज्य, नागपूर.
७. जिल्हा कोषागार अधिकारी, नागपूर.
८. कार्यासन अधिकारी, व्यय- १०, वित्त विभाग, मंत्रालय, मुंबई
९. कार्यासन अधिकारी, सा.प्र.वि./१२, सामान्य प्रशासन विभाग, मंत्रालय, मुंबई
- १०.ब-१ कार्यासन, महसूल व वन विभाग, मंत्रालय, मुंबई-३२
- ११.फ-९ कार्यासन, महसूल व वन विभाग, मंत्रालय, मुंबई-३२ (निवड नस्ती).